

IN - NAHILA

TA'

AGOSTINO

LEVANZIN.

GAZZETTA TA' CULL GIMGHA BIEX TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebha zeuġ dac li għaraf hallat il helu ma' meħtieġ.

107.

17 ta' SETTEMBRU 1910.

IT-TIELET SENA

FTEHIM.

Hadd ma jista jissieheb għal ankas minn sena; u jecc ma jgharrafx lili, b'il mictub, għallankas hmistax kabel, li ma fi hsiebux iġgedded, ingħoddu bhala 'msieheb għa's-sena ta' ūara. Il hlas, b'il kuddiem, hu: għal ta' Belt, ta' Furjana u ta' Ta's-Sliema fames xelini f'is-sena u jista jsir b'is-sitt xhur jeū b'it-tliet xhur; l-ohrajn ijhallu, barra minn dan, il posta ucoll. Cull min jissieheb issa jiehu l-eñuel sena li harget b'xejn; min ijsiehu jiehu "Mahbub ta' Gesù" b'xejn. In-"Nahla" u il "Mahbub ta' Gesù" jinbighu għand is-Sur ĠANNI CRITIEN, ta' Strada Rjali ta' Belt, fejn jista jsir il hlas ta' gazzetta ucoll. L-ittri għandhom jibagħtu collha f'Ta's-Sliema, 12, Str: S. Vincenzo.

X'NAGHMLU ?

Il patriotta Prof: Manchè bagħatli copja ta' l-ctieb, li hareġ fuk l-Emigratzjoni u li fih l-articoli li dana il ħabriechi sinjur chiteb ftit ilu għa'd-«Daily Malta Chronicle» fuk dina il haġa. Għad li jiena cont krajthom meta deħru issa ar-ġajt krajthom bi pjacir cbir u nixtieq ħafna li il proġett tiegħu jsehħ billi għalih ma hemmx bżonn ta' nefka cbira ta' flus u jecc jimxi il kuddiem jista jserrah il pajjis minn ħafna nies kieghda għal gid tagħhom u tagħna.

Il Prof: Manchè jrid li haun Malta jsir uffieċċju b'impjegati imħallsin m'il Gvern biex ijteħmu il cull min ijcuu ijrid jemigra tejn jakbillu jmur l-aħjar, chemm ijrid jonfok, x'jista jakla u x'naf jien u fl-istess hin jara liema jcuu l-aħjar nies għal l-emigratzjoni biex jirraccomandawhom lill Gvern halli dana jatihom passagg franc għal fejn ijcuu jiridu jmorru. Per esempju minn jaf sengħa imfittxa barra, jeū jaf ftit bl-inglez jeū hu b'saħtu actar minn haddiehor jeū ijcollu xi sold biex meta jasal jiflah iżjomm sa jsib x'jagħmel jirraccomandawhom kabel l-ohrajn biex cull min jmur jibka u jsaddad u jgħaddi il kuddiem u b'hecc m'hux biss ijcuu gid għalih iżda għal Malta ucoll billi jagħmel il kalb lill ohrajn biex jmorru bħalu u billi jcuu jista haun jibgħat xi haġa milli jakla u b'hecc iżjed ir-risk ta' dana il pajjis li għandu bżonn cbir li jidhlu ftit flus fih. Barra minn dan il Prof: Manchè jixtieq li f'il pajjisi li jigu ūara studju raccomandati għal l-emigratzjoni ijcuu hemm nies maltin impjegati m'il Gvern tagħna ucoll m'hux biss biex jibagħtu cull xorta ta' informazzjonijiet li jcuu hemm bżonn iżda ucoll biex jilkghu lill emigrati li jaslu, biex ijsi-

bulhom fejn jahdmu u biex jatuhom id-daül u jakbzu għalihom f' dac collu li jcollhom bżonn. Jiena sgur li jecc il Gvern jati ūiden għal dana il proġett sabih ta' Prof: Manchè jcuu haun l-eluf li jitolbu li jemigraū. Biss il Gvern hu rieked jonhor għaliex f'dan ma jidhlux interessi militari.

Izda jecc m'hux dana xi haġa hemm bżonn li issir illum jeū għada għaliex il għacs cull ma jmur actar joctor u fl-aħjar ma insibux f'hiex inżommu iżjed. Il Port tagħna jinsab it-trascurat għal collox u il bastimenti tgherrxu billi haun ma jsibux dauc il cumditajiet li jsibu f'portijiet ohra, u meta minn Malta tneħhu il cummerc ta' Port ma nafx x'jista jibka seūta għal kliegh il flus f'il pajjis. Il passiggieri tgherrxu m'il banda l-ohra billi is-Sanita ma hix hliet tagħmlilna ir-reclame issa b'il deni, issa b'il gidri u x'naf jien u dana ma in-nukkas ta' cumdità għal vjaġġaturi il cbar u in-nukkas ta' reclame biex ijhajjruhom jigu l-haun compla għarrak il kliegh li chien haun magħhom f'il Gżira. Industrijji ma għandniex u actar ijdmu ma jcollna għaliex illum imħabba f'il-ligijiet kliel ta' Gvern hadd ma jrid ijhaddem flusu haun u cullhadd jakbillu aħjar li jhaddem flusu f'it-titoli. Barra minn dana inżidu li il Gvern f'loc ma jkaūi kalb l-industrijji actar jara chif jagħmel u jgharrakhom, u dana rajnih dan l-aħjar f'il biċċa ta' bejjiegħa ta' ħalib li bla bżonn ta' xejn u barra minn ūaktha kanklulhom ligi li sejra iġgibhom collha bħal kasba tixxejjer f'ir-rih u b'hecc tcun irvinat ruhha ūaħda m'il aħjar industrijji li chellna u li chienet tghajjex eluf ta' nies. Dari conna naraū xi sold m'il baħrin u m'is-soldati, illum dana spieċċa ucoll għaliex jeū kieghdin iżjommuhom jonfku il paga f'pajjisi ohra jeū għamlulhom tant messijiet u cantinijiet b'tant regolamenti helūa u cumdità cbar li ftit huma dauc il baħrin u soldati ingliži li jix-xerrdu jonfku sold f'il hūienet barra; biex ma insemmix ir-regolamenti jeb sin contra il hūienet tagħna biex chemm jis

ghu jgherrxu l-Ingliżi minnhom. L-impieghi b'il ftit il ftit, collha kieghdin jakghu f'idejhom u dana thossuh jecce titilghu fuk lanča ghaliex ma taraühiex miżghuda hlief bl-Ingliżi. Meta tnehhi dana collu x'jibka? Xejn jeü nisk ftit.

Mela hemm bżonn li il poplu jifhimha tajjed u jara ftit chif jirraŋga dina il praspura imħaüda b'id-drittijiet u is-setgħa li tatih il-ligi. Hemm bżonn li ma jokghodx ijxblec mohħu fuk il festi u it-tigrijiet biss, izda li jahseb ftit għa's-sod u li f'loc li jokghod ijħabbell rasu b'il pichi u b'il polemichi f'il politica jara chif jista jseüni ttit il għaüġ li jinsab fih il pajjis.

Hemm bżonn li il poplu jitkankal biex jikankal lil Gvern halli jistudja dina il praspura tant importanti. Hemm bżonn li jsiru *meetings*. petizzjonijiet u ħnejjeg oħra legali bħal daün halli il Gvernatur jintebaħ li il pajjis beđa jbati il guħ u jara x'jagħmel għal gid tagħna; għaliex jecce jibka jarana dejjem mohħna f'il festi u f'it-tigrijiet u f'il polemichi u it-tgħajir bejn Peppu u Cicc u katt ma jemmen li il pajjis beđa jtgħaüüex b'il għacs u jibka jorġhos chif inhu.

Nitkanklu mela u nistenbħu ftit; nagħmlu petizzjoni kaü-üija lill Gvernatur halli infehmuh dan collu biex forsi jitkankal. Inżidu xi ftit *meetings* seüna halli insemmgħu ftit ucoll lil l-Ingħilterra f'liema gūaj tinsab dina l-imsejtna colonja tagħha, għaliex b'hecc nistgħu nirraŋgaw xi ħaġa; izda jecce nibkghu chif aħna nistenneü li il bajtra taka f'ħalkna ma naslu imchien jeü actarx naslu f'miserja u f'guħ li nibdgħu nieclu il xulxin.

Ftacru li min ma jibchix ma jardax. Nistenbħu, mela, nistenbħu ftit.



FRAC.

Il Magġjur John M. Camilleri ta' Esercitu Indjan laħak Cmandant ta' *Shekhwati Regiment* f'Hong Kong. Dana il malti kalbieni li kieghed jagħmel unur lill pajjis u jigi hu it-Tabib Gużè Camilleri ta' Furjana u hu il P.L. Manüel Camilleri, l-Interpreti ta' Krati t-Isfel tagħna.

ħakku tifhir ucoll is-Sur Cumbo ta' Cajr talli ivvinta *Nilograph* elettricu li hu ta' ħtieġa cbira üisk billi bih jistgħu jcuunu jafu malajr m'il ufficċju stess meta timla jeü tofroħ ix-xmara ta'n-Nil jeü xmajjar oħra. Bravi il Maltin zommu dejjem f'il għoli il giħ ta' dina il gżira fost il barranin.



Krajt b'għafsa ta' kalb cbira li hemm il hoss ta's-sensja għal xi haddiema ta't-Tarznar. Dana jonkos issa m'al katta biex incomplu nixxaütu actar milli aħna. Izda nitma li dina tcun ħaġa għal żmien kasir biss.



Il Magistrat Parnis kieghed ijūahħal bl-oħxon lil daüc li meta jcollhom xi cas ta' gidri f'darhom ma jirrapurtaüx minnufih lill Pulizija, u kieghed jagħmel ta' ragel u kieghed jakla it-tifhir ta' cullħadd għaliex dana ma hux seüna li üiehed jahbi daüna il mardijiet u jibda jiggiera kalb in-nies biex ijnigges pajjis shiħ.



Il Cumpannija ta' Artisti ta't-Teatru Rjal għal l-istaġun li gejja ghoddha lesta. Il primidonna huma Luigia Broggi u Sara Davis; il mezzo-sopran, Lia Orlowa; it-tenuri Noè Matarsich u Ottorino Rosati; il baritoni, Arminio Battistini u Carlu Sil-

vestri; il Baxxi, Antonio Fossati u Gaetano Roveri; id-Direttur ta' l'Orchestra is-Surmast Poggi ta' kabel. Bħala opri godda sejjer jcollna:— TZIGANA u NOZZE ISTRIANE.



Dac il *fireman* li chien hemm marid b'il pesta f'Chemmunia fik għal collox u da' l'üakt jerħuh.



Meta id-Duca ta' Cornwall laħak *Prince of Wales* f'loc missieru is-Sultan George V, it-Tabib Inglott, President ta' l'Banda ta' l-Birgu «Prince of Wales» bagħat jifraħlu b'telegramma annom ta' l'Banda u ta' «Circolu Vittoriosa.» Dana ircieva risposta m'hux biss ta' ringrazzjament izda ucoll li is-Sultan stess ijrid li dina il banda tibka iggib l-isem ta' «Prince of Wales» li chien taha hu stess. Nifirħulhom għalhecc b'il kalb minn dana l-unur reali.



Is-Sur Cesare Bornaccini, ftit żmien ilu chien chiteb ittra f'is-Sur Cicc ta' l'«*Avvenire*» fejn kallu f'ha li biex jerfghu ftit il poplu baxx m'il għacs li jinsab fih ijmisshom ijsiru il CCEJJEN POPOLARI li f'pajjisi oħra irnexxeü üisk, igifieri li jsir Cumitat biex jiggbor minn għand il għonja halli jcuun jista bi ftit soldi jati jieclu lill fkar ichel tajjed u sustanzjus. L-idea toghgobni ħafna u nitma li is-Sur Cicc jitchellem fukha aħjar chif ga üieghed u kabel nispiċca ma irridx ninsa ingħid illi is-Sur Bornaccini beđa biex üieghed HAMES LIRI MINN BUTU biex jttak-kfu daüna il Ccejjen. Dana jui m'hux biss chemm għandu kalb tajjba is-Sur Bornaccini izda ucoll chemm ijħobb il Maltin u li ma hux üiehed minn daüc il frustieri li kieghdin f'pajjisna biex bħal ħafna sangħisugħi jerdgħulna demmna biss.



Nitma li dac Manüel Borg, is-suldat ta' l-Milizja, li salva lil die it-tifla Emilja Zammit, li üakgħet bejn il-lanča ta' Ta's-Sliema u il mol u li chiecu ma chienx hu chienet sgur tmut imghaffga jigi ippremjat m'il Gvern għal dina il ħila tiegħu billi kabež il baħar b'il ħnejjeg b'collox u li jatuh il flus li üakgħulu il baħar sa chemm giebha. Dana il għamil ta' curaġġ hemm bżonn li jigi dejjem incoraggit għaliex inchella meta jcuun hemm il bżonn ma jakbež ħadd.



F'Üied-il-Għajn sar Teatrin għal mogħdija ta' z-żmien xierka bejn in-nies li jmorru għal vilegġjatura hemm. F'il ftuħ għamel taħdita sabiħa b'it-taljan is-Sur Serafin Vella u intgħogħbu ħafna is-Sna: Soler, is-Sri Soler, Spiteri, Carutana, Inglott, O: Azzopardi, is-Sni: Farrugia u oħrajn. L'orchestra chienet taht it-triegija ta' l'imfahħar Surmast G. F. Buhagiar.



Krajt li f'il Canada, fl-aħħar sitt xhur, daħlu ħamsa u erbghin elf emigrat ingliż, igifieri ghoxrin elf actar m'il istaġjun l-oħra u tmintax il elf eüropeü iehor u li collha sabu x'jagħmlu billi ħadd minnhom ma talab għajnunä lill Gvern ta' hemm.



Nitolbu għa'r-ruh ta' s-Sur Gużè Sciortino, missier iz-zeüġ sculturi tant imfahħra Frangiscu u Antonju, li halla dana il üied-ta-dmugh ftit granet ilu mibchi minn cull min chien jafu. Chellu 84 sena.



Fraħt ħafna meta krajt li il *Festa Nazzjonali* sejjra dina is-sena issir f'il 25 ta' Settembru; u nitma li tirnexxi ħafna bħa's-sena l-oħra. Jiena bi ħsiebi f'in-numru ta' 24 nithaddet f'it-tul f'in-«*Nahla*» fuk l-Assedju il Cbir u fuk il ħila ta' missierij-e-

tna billi nixtiek hafna li il Maltin collha jcuunu jafu x'ghamlu dauna biex iddefendu il dana il pajjis u it-tuemmin nisrani m'il chiefer Nofs-Kamar. Sejrin ijsiru tigrijiet ta'z-zuimel u ta'd-dghajjes ucoll. Jidhirli li chiecu il Cumitat nefak il flus f'xi haqa ankas barbara u pericolusa chien jagħmel hafna ahjar.



«Ahna nghidu *illum* u *issa*. Daun seuna-seu għandhom jinchitbu *il-lum*, *is-sa*; *il-u-is*. bħala articoli u *lum*, *sa* floc *jum* u *siegħa*; ara għala:—

F'din is-sena u *f'din il-lejla* jiksaru fiz-zeuġ chelmiet *is-sena* u *il-lejla*: mela *f'dan il-jum* u *f'din is-siegħa* jmisshom jiksaru fiz-zeuġ chelmiet *il-jum* u *is-siegħa*. Imma biz-żmien gara li *il-jum* (li fil-għarbi bakgħet bla mittiesfa) fil-malti thassret fil-chelma *illum*, jeū ahjar *il-lum*, bħalma gara minn *il-jatim*, *il-jasir*, *il-jemin*, li thassru *f'il-ltim*, *il-lsir*, *il-lemin*. ūakt li fil għarbi bakgħu mattiesfux; u is-siegħa (bil għarbi *is-saġħa*) thassret u ksaret fil-chelma *issa*, jeū ahjar *is-sa*. G. VASSALLO.



Jidher ċar li is-Sur Cicc ma jridx jitlek mn'idu il borsa b'it-tliet mitt lira u għalhecc kieghed jistahba ūara l-isem *Santo Santi* biex ijeżżagħna li jecce jitlek chif kalu dauna l-imbierca ta' Cunsilieri TIRVINA!!!! Malta għal collox. Għala jecce hu hecc dina l-irvina collha ma rauhiex kabel ma iffirmaū dic il famusa dichiarazjoni? Jakaū dac il hin riedu jsalvaū rashom biss bla ma kagħdu jhabbluha xejn jecce hix sejjra tirvina Malta jeū le? Nitolbu b'il kalb l'is-Sur Cicc li ma jghoddniex actar ta' trabi b'subghajna f'halkna għaliex jarralu. Jecce hemmx loc ta'd-dimissjoni jeū le f'Ottubru li gejj u la għandu jiddecidi hu u lankas il «Gazzetta di Malta» izda l'ELETTORAT u dana għandu jara u m'hux il *Chronicle* jecce għandux jimxi b'd'it-triek jeū b'ohra għaliex dac li tgħid il *Chronicle* cullhadd ijxomm fih ir-riha ta' colera.

Mela jecce ir-Sur Cicc ijjid jimxi ta' galantom u ma hux kieghed jigbed in-nar lejn xaūuattu jigbor il CONFERENZA halli jara chif jahsbuha l-eletturi intelligenti u m'hux jippretendi li Malta collha għanda tokgħod tuk il fehma tiegħu biss biex issalvalu it-tliet mitt lira.



Tridu xi prova ċara daks iż-zejt chemm hi miexja imghar-rka l-Amministrasjon ta' Gvern f'pajjisna? Isimgħu f'it l-istorja ta' Lanca LENA. Dina il Gvern bieghha b'xi mitejn u tlietin lira għaliex kal li kdiet u ma hix tajjba actar għa'x-xogħol. Min xtraha irrangaha u gieghha tajjba għax-xogħol. Il Gvern r'locha u b'il flus li dahhal ma hax hsejeb li jagħmel ohra u għalhecc issa meta chellu bżonu ta' lanca għal Chemmuna biex tgħasses għal dac l-impestat li chien hemm il Gvern sab ruħu f'saram icreħ u chellu jicri il-LENA b'erba liri u nofs cull jum b'mod li f'chemm ilha micrija m'hux talli harġu il flus li chien dahhal f'ha il Gvern izda ga hareġ xi erbgħin lira m'il but ucoll. Hakku prosit fuk id-difrejn! bħal ma hakku prosit iehor għa'x-xiri ta' famusa MONA li b'nofs flusħa chien jibni taħda haun Malta, jkalla il flus lilna u jinkeda ahjar.



Billi fl-ahħar «Nahla» harbilna in-numru ta' bieb ta' Legatur Nurat Debono ingħarrfu li dan jokgħod fi Pjazza St. Agostino, nu. 17, il Hamrnn. Min għandu jmur ijhaffef għaliex min jasal tard actarx li ma jithakx numri li jonksuh.



Ix-xogħol ta' Krati t-Isfel għoddu lest u hakkhom tassew prosit b'il kalb il Perit Bonavia u l-Imghallem Muscat talli għarfu hecc tajjeb u fi żmien kasir ijtemmu xogħol hecc diffiċli u peri-

colus bla ma corra hadd. Biss hemm bżonn li issa jzommu-hom f'it xierka chit ijmmiss u li ma jhalluħomx ijsiru it-tocc ta'n-nisa hżiena collha u ta' chemm għażzenin u banavolji johlok il pajjis. Dan l-ahħar chien sar ūiehed m'il actar lochijiet im-morali ta' Gżira fejn hafna zghazagh chienu jiscartaū l-iscola biex jiggu jtgħaxxku b'hafna ucuħ miżbuha u fejn dauna chienu minnufih jakbdu il parlata magħhom. Hemm bżonn ucoll li tispicċa darba għal dejjem dic ir-rassa cherha li fiha ma jistgħux ijsiru hliet serk u fastidju. Hemm bżonn li il Pulizija li jhallu għassa għal bon ordni f'il curitur iżzomm passagg liberu għal min jicun ijjid ijgħaddi jeū jidhol f'is-sūali u m' hux tokgħod tlablab hi stess u tiċcaċċra. Chiecu halleū il Pulizija fil bieb biex il min jidrilha li gie għal għaccarija jeū b'xi fini hazina ma thallihx jidhol kabel ma jati raġuni tajjba għala jagħmlu haqa tajjba tassew u nisa hżiena ma jmissuħomx ijhallu jidhlu hliet meta jcuun imharrchin. Hemm bżonn li tinkata il moda li hafna minn dauna jintasbu f'il Camra ta' Procuraturi Legali għal taparsi biex ijchellmu il xi ūiehed minnħom f'il hin li jokogħdu hemm biex jicċaċċra u ūisk drabi b'mod f'it xierak. Mela indafa f'collox!



Issa li il Krati t-Isfel ta' Belt, chif ga għarrafna, irrangauħom u taūhom hafna ūisa b'mod li il curitur jista jase hafna nies ūisk actar minn kabel hemm bżonn li jfittxu jnehħu il Krati ta'd-distretti u jigbru collox il Belt b'gid cbir ta' poplu u ta' Gvern ucoll.

L'euef gid jicun dac li il Gvern jibda biex jiffranca dakka ta' mitt lira f'is-sena m'il crejjiet li kieghed ijhallas ta't-tliet tidjar li fihom kieghdin jinżammu il Krati. Barra minn dana jiffranca l-ispejjes cbar li kieghed ijhallas biex iżzomm tliet Registraturi mitlufa ūara tużżana jeū tnejn caūzi ta' campanja u l-ispejjes ta' l-purtieri tagħhom. Ma dauna tidhol ucoll l-indafa u il manutenzjoni ta' dauna it-tliet tidjar li ma tul is-snin titla somma sabiha hafna. Inzidu ma dauna il carrozzin li jonfku il Magistrati u b'collox insibu li il Gvern jiffranca ma't-tliet mitt lira f'is-sena biili biex jitlegħu ix-xhud hemm b'il carrozzin jonfku ūisk actar milli biex jiggu b'it-tram jeū b'il vapur-ta' l-art il Belt. Barra minn dana jonkos dac il hafna giri u tixrid ta' Magistrati li b'hecc jitlegħu hafna żmien u il caūzi actar ma jlahħkux magħhom. Għal poplu jakbillu ahjar għaliex cullhadd actar jakbillu jinzel jixhed il Belt fejn dejjem ijcollu xi tacenda x'jakdi milli jmur jitlef nots ta' nhar f'il campanja. Mela hemm bżonn li il caūzi jingabru collha banda ūahda halli ma jibkgħux jintefku flus bla ma jcuun kieghed ijsir l-ebda gid għal poplu.

Hemm bżonn ucoll li issir riforma bħal ma kal *Cesare* ta' «Gazzetta di Malta» li f'loc l-Ispetturi u is - Sotta - Ispetturi ta' Pulizija il caūzi jagħmluħom nies legali għaliex m'hux seūna li bosta drabi meta tagħmel rapport lil Pulizija dina tibghat biex ijmixxih kuddiem il Magistrat il certi membri ta' Pulizija li ma jcuunx capaci u b' hecc bosta drabi ma tiehux soddistazzjon m'hux għax ma jcollocx raġun izda għaliex ma jcuunx hemm min jaf jiddefendi il biċċa seūna f'il hin li għan-nahha l-ohra jcuun hemm Avucat jeū Procuratur Legali tajjeb li jfixclu lil Ispettur u jiehdu raġun meta ma jmissuħom: Chiecu il caūzi kuddiem il Magistrat jirraġunaūhom zeuġ legali is-seūna u il hakk jitlegħu actar f'il ūieċ u għal Gvern jicun l-istess billi f'loc li jithallas Spettur għal dac ix-xogħol ijthallas bniedem legali. Nitma li dana il cliem ma jmurx f'ir-rieh.

Hmistax il Lira Rigal!

Intilef ċurchett b'il fossa djamant fi Strada San Nicola, (bejn Strada S. Paolo u Strada Mercanti) il Belt. Min ijsibu u jiehdu l'is-Sur Camilleri ta' Strada Mercanti, 51 jakla dana ir-rigal li semmejna.

Il-Ligijiet Tagħna.

(*Jissoclaū minn numru ta' kabel.*)

L-articolu sitta jgħid li cull minn jennegozja fl-armi jeū f'daħc il htejjeg l-oħra li jidhlu taħt dina l-Ordinanza jrid iżżomm *inventarju*, igifieri mictubin haġa b'haġa l-armi u l-istrumenti l-oħra li jcollu f'hanutu, u kabel ma jiccunsinnja xi ūaħda jeū ūiehed minnhom, tant b'bejgh chemm ucoll xort'oħra, lil min ijcun, għandu jniżżel f'registru miżmum apposta l-isem, il cunjom, l-isem ta' missier, is-sengħa u fejn jokgħod dac li tcun iccunsinjatlu l-arma jeū l-istrument.

F'cull faċċata ta'r-registru li semmejna jrid ijcun hemm in-numru u f'il bidu u fejn jispiċċa ir-registru jrid jigi iffirmat m'is-Suprintendent ta' Pulizija li jrid jicteb ucoll chemm il faċċata fih b'collox dac ir-registru. Għal cull arma li tinbiegħ u li tigi irregistrata min jixtri l-arma jrid jniżżel ismu fih u jecce il min tigi iccunsinnjata l-arma b'bejgh jeū xort'oħra ma jcxun taf jeū ma jcxun jista jicteb il firma jrid jagħmilha il cummerċjant ta' armi stess u jrid jicteb taħt għala iffirma hu 'loc l-iehor.

Cull xahar, jeū jecce ijcun mitlub kabel, dana il cummerċjant ijrid jati copja l'is-Suprintendent ta' Pulizija ta' chemm l-arma jeū strumenti oħra jcxun irregistra f'dac il ctieb.

Cull ufficjal ta' Pulizija għandu id-dritt li f'hin xierak ijmur jeżamina dac ir-registru, li jżur il hanut u l-imhażen ta' dac il cummerċjant, u li jivverifica jecce dac li hemm imniżżel f'ir-registru jakbelx ma dac li baka f'il hanut.

L-articolu sebgha jgħid li cull min jicseb xi arma ta'n-nar taħt idejh tant b'bejgh chemm ucoll xort'oħra għandu jħarisha b'mod li ma tcunx tista taka taħt idejn haddiehor.

Hadd minn daħna ma jcxun jista jbiegħ, ijcedi jeū jiccunsinnja b'xi mod ieħor dina l-arma lil għaħaħ taħt tmintax il sena jeū għad li acbar li ma jcxunx jafu jimmaniġġat seūia l-armi.

Cull ufficjal ta' Pulizija, basta ma jcxun ta' grad ankas minn ta' Sotta-Ispettur, jista jgighel lil cull ūiehed li jcxun jaf li ūakgħet f'idejh arma milli semmejna jeū sicchina b'il ponta, li jatihomlu f'idejh.

L-articolu tmienja jgħid li hadd ma jista johrog minn daru jeū minn ġnien jeū bitha jeū xi biċċa oħra ta' l-istess dar bl-armi fuku minngħajr ma jcollu is-sensja ta' Pulizija.

F'dina is-sensja jcxun hemm mictub xi qūalitā ta' arma tcun tista toħrog, u dina is-sensja ma tcunx tisūa għal actar minn sena li tibda tgħod dejjem m'il eūuel ta' Jannar chif fehim-tcom kabel.

L-articolu disgħa jgħid li minn daħc collha li semmejna fl-articolu hamsa hadd ma jcxun jista jakla dina is-sensja hliet b'permess speċjali ta' Gvernatur, jecce sa tliet snin kabel ijcun għamel xi ūiehed m'id-delitti imsemija fl-istess articolu hamsa.

Jista ucoll is-Suprintendent ta' Pulizija, jecce jara li hu għal gid ta' l-pajjis jeū ta' min ijrid l-arma stess, li ma jatihx dina is-sensja, biss is-Suprintendent ijrid jirregistra ūiehed ūiehed daħna il casi u jirrapporta fukhom lill Gvernatur.

Dina is-sensja katt ma għanda tintgħata il min ma jcxun għadu għalak it-tmintax il sena.

L-articolu għaxra jgħid li dina is-sensja taka minnufih ūieħidha malli dac li jcollu is-sensja jigi iccundannat għal xi ūiehed m'id-delitti li semmejna fl-articolu hamsa, jeū meta is-Suprintendent ta' Pulizija għa'r-raġunijiet li semmejna ka-

bel u li jridu jigu irregistrati u irrappurtati lill Gvernatur, chif għidna kabel, jordna li dic is-sensja għanda tigi imħassra jeū miżmuma.

Fl-articolu hdax insibu li dina is-sensja ma hemmx bżonnha għa's-suldati u għal baħrin ta' l-Gvern Ingliz u għal Pulizija meta daħna l-armi jgibuhom f'il hin li jcxun jakdu is-servizz tagħhom; u lankas ma hemm bżonnha għal daħc li jcollhom ga is-sensja li jistgħu jzommu xcubetta biex johorgu biha għal caħca.

(*Jissoclaū.*)



Il Musica Sagra Maltija

(*Tissocla minn numru ta' kabel.*)

Dun Michelang' Vella.

Hi haġa ta' min jithassarha hafna li dina il musica ta' Dun Michelang' ma dehretx iżjed. Min jaf x'għadda minn għaliha, jecce kartsux fiha bla ma chien u jafu x'tisūa jeū iżzejjenx biha xi hadd ieħor, bħal ma jgri ūisk drabi, u għadna nitgħaxxku biha sa'l-lum? Nafu biss li il musica ta' daħc il *Cantate* dejjem chien u jordnaħa lill ahjar chittieba ta' l-musica ta' dac iż-żmien u minn dana nistgħu naħsbu li chienet tisūa xi haġa tasseū. U chien jicteb actar musica għal *Cantate* chiecu il Comm: De Marbeuf, Captan ta' l-Belt u li f'idejh chienet tintreħa dina l-affari, ma chienx ħabib damma ma'n-naplitan Sammartino, kassis ta' l-Ordni u surmast ta' l-cappella ta' S. Ġwann, u li chien ta' cull ūaħda jzattat lilu billi cull frustier li jahchem fukna ftit ijhobb jimbotta lilna il kuddiem meta jara li għandna ftit ta' l-moħħ tajjeb.

Dun Michelang' chien stampa musica f'Parigi iżda billi dina ga tchellimt fukha kabel meta ctibt fuk il Melodramm sejjer haūn biss insemmi il Musica Sagra tiegħu. Fl-*Arte* ta' l-Vassallo insibu li chiteb kuddiesa cbira ta'r-*Requiem* (ta' l-Mejtin) u is-Salmi *Laetatus*, *Nisi* u *Lauda Jerusalem*, u li chif ijgħarrafna dana il Professur laħak fi żmienu min chien għadu jiftacar f'hom u jfahharhom ūisk billi juru li Dun Michelang' chien jaf tajjeb hafna il contrapunt u li chellu hafna f'il chitba tiegħu minn dic il melodija u hletūa li l-actar chien u jintgħogbu f'dac iż-żmien.

Dun Michelang' chien ijgħallem il musica il hafna Cavalieri u il hafna maltin ucoll u hu b'iz-zejjed li minn fost l-isculari tiegħu haġu iż-zeūg Mastri-di-Cappella Burlon u Magrin li għad nitchellem fukhom actar il kuddiem.

Miet fl-1792 mibchi minn cull min chien jafu għaliex chien kassis galantom u għad li chien nervus hafna u jtilgħulu minn xejn u jhobb jarfa idu u jfarfar xi dakka ta' hartta il min chien jisgarralu xi nota, chien iżda kalbu ta' z-zoccor u jhobb il cull-hadd. Jinsab midfun f'il Cnisja ta' Bormla, pajjis.

Is-Sur Paul Castagna fi-«Istorja ta' Malta» tiegħu jsemmi ucoll Kuddiesa oħra għal festi u jsemmi Għasar iżda fuk daħna ma sibna xejn actar band'oħra.

Dun Pietru Paul Pullicino.

Dana ūieled f'Ha'z-Zebbug fl-1720 u studja il musica Napli għand D. Vincenzo Orgitano. Dana ma chitebx hliet musica sagra biss u tiegħu insibu imsemija seba kuddiesiet differenti; Kuddiesa ta' l-Mejtin mictuba fl-1765, għasar u xi salmi fost-

hom il *Miserere* mictub fl-1767, ir-responsorji ta' Gimgha il Cbira u xi hūejjeg oħra. Miet fl-1785 ta' 66 sena.

Dana hu dac cellu li għadni s'issa sibt fuk dana il compositur ta' l-musica malti; biss billi dana jigi karib il għaref u maħbub Imħallef Pullicino li għandna illum, tlabtu li jara jistax jiggborli xi haġa aħjar fuku u dana üieghidni li għandu jagħmlu b'il kalb collha. Għaldakstant malli dana il glorja l-oħra ta' pajjisna jsib iż-żmien biex jakdini jiena naticom biografija ftit actar imsaūra biex l-għamil ta'n-nies cbar tagħna chemm nis-tgħu inżommuh haġj.

(*Tissocta.*)



FLAKKIY MALTYI

(*Jcompli minn numru ta' kabel.*)

SANT'ANĠLU. scond Lüigi del Marmol, (Dèscriz: d'Africa) gie mibni m'il Gharab fi's-sena 828, izda scond il Cronaca Arabica Cantabrigense Malta takgħet taht idejn is-Saracini f'atūissu ta's-sena 870. Fl-antic S. Anġlu chien ta' l-Familja Nava billi chien tahulhom ir-Re il Cattolicu għal fedeltà tagħhom, izda ūara, chit ijgharrafna il għaref malti Domenico Magri fl-opra tiegħu «*Viaggio al Monte Libano,*» cedeūh lill Cavalieri bi dritt ta' tant f'is-sena.

FL-1647 il Birgu chien fih 3,063 ruħ b'782 dar. Fl-1772 chellu 3,766 ruħ fosthom 47 sacerdot. Fejn jokgħod l'Ammirall illum chien il palazz ta' l-Captan General ta' x-Xūieni.

IL FORTI TA'S-SALVATUR gie mibni m'il G. M. Manoel fl-1724. Il Cunvent ta' l-Capuccini imbena fl-1736 fuk l-art li tahom Ġużè Abela. «Ta Bighi» hu hecc imsejjaħ għaliex fuku chien bena dar ta' l-vileggjatura il Priur Ġanni Bichi. Dana il post tant għogob il Napuljur meta gie Malta li ūara l-güerra ta' l-Egittu chien bi hsiebu li jibni palazz famus hemm fuk u jigi jokgħod fih għal collox.

ZONKOR ta' Üied-il-Għajn hu hecc imsejjaħ għaliex minnu fl-antic chienu jaktgħu iż-żonkor. Dan il post chien jissejjah l-*Ennūadar*, u fih chienu jsibu bħal gebel tond li chienu jsejjhulu *għajn-is-serp* u li bih chienu jifhmu li jfejku il gdim ta's-sriep u l-ugiegh ta' l-genbejn meta jagħmluh tossa f'curchett.

FL-1565 il flotta torca l-eūuel ma dahlet chien f'Marsaxlocc. Fuk il Marnisi, fl-antic, chien hemm Tempju ta' l-Ġganti, seūūa seū fuk il *Għar*.

FL-ANTIC l'ix-xūieni kabel ma jitilku għall Lvant jeū għal Barbarija chienu jkaddsulhom kuddiesa f'il Kala ta' S. Ġorg ta' fejn Birzebbuga. Haūn uccll chien hemm imħaffrin güiebi cbar biex jerfgħu iż-żjut fihom li chienu jsiru f'iz-Żejtun. Minn xi bir bħal daūn actarx hadet l-isem *Birzebbuga*.

BINGHISA hadet l-isem minn Bin Isa üiehed għarbi li chien ijgħammar hemm fl-antic.

FL-1632 l-Imdina b'ir-Rabat chien fihom 565 dar b'2,621 ruħ scond ir-roll magħmul b'ordni ta' d-Duca ta' Albuquerque m'il Balliju Valdana meghjun m'il Procuratur Fiscal Dottor Bava.

(*Jissocta.*)

Għa'n - Nisa.

(*Jissocta minn numru ta' kabel.*)

Jecc trid li ma torkodx b'xejn hu tazza halib, jeū biex issaħ-hanha ttit aghamilha crema ħafifa bi ftit *oatmeal*, jeū jecc ma thobbx il halib hu biss insalata ta' ttit ħaxix b'iz-zejt izda bla ħall u chemm tista m'il ankas hobz u ūara il tippassigga nofs siegħa fukha mur orkod, u ara chif barra milli tghaddi lejl qüieta, bla nħir, bla holm u bla tkallib u fuaħar f'is-sodda tisbaħ f'il għodu donnoc ūarda, ferħana u b'chilba għa'x-xogħol. Ma hemmx bżonn ingħidlec li ma għandecx tixrob imbit jeū birra jeū xi spirti u lankas tē kabel torkod għaliex daūna jkaj-jmu in-nervi f'loc li jrakkduhom biex jistrihu u jcheccu in-nghas b'il *caffèina* li fihom f'loc li jrakkduc actar f'il fond bħal ma għandec bżonn biex tistriħ aħjar.

Lichel ta' fil għaxija hu collu xogħol u flus mormija b'dannu cbir ta' l-but u ta's-saħħa. Tcunu għadcom b'il buc-cun f'ħalkcom ta' nofsinħar meta ga tibdgħu thabblu rascom x'sejjrin tieclu f'il għaxija, u aracom titħabtu biex taraū x'tixtru u f'loc li toħorgu erba passi għal saħħitcom tokogħdu imreccnin f'il ccina issajjru, taklu, tghallu u x'nat jien. U issib ħafna injoranti li jecc fil għaxija ma jgħabbux l-istoncu b'nofs ratal għagin, jeū jecc ma jieclux nofs ratal hobz u ma jixorbux flixkun imbit (ta' l-isem) minn dac li ma hux ħliet culur u porcherija, ma jkunux cuntenti. Jaħasra għalihom li jarmu flushom li tant ijbatu għalihom biex jorkdu lejl ħazin, jisbħu aghar u jgharrku saħħithom. Le, f'il għaxija ma għandux ijsir tisjir ta' xejn; il mara bi'z-zejjed taħli nofs siegħa f'il ccina f'il għodu, u dac il ħin li soltu taħlu f'il ccina f'il għaxija ħassluħ mixja għal l-arja għal saħħitcom f'xatt ta' baħar u kalb is-siġar. Meta tigu insalata ħafifa, ftit crema ħafifa, tazza ħalib imsaħħna u barra b'id-dakk—franchizza ta' flus, ta' ħela ta' żmien, ta' siccatura issaħħan u tberred sa tingabru üiehed üiehed, u dac ijrid jiecol cmieni biex jargħa johrog, u l-ieħor dam ma gie għax stalla jithaddet, u imbagħad xenata għaliex collox sar għasida, jeū chesah u ħafna battalji bla bżonn minn d'il fatta biss biex tgharrku butcom u saħħitcom. Meta tieħdu l-użu ta' l-insalata jeū ta' ftit crema dana jispiċca collu għaliex cullhadd ijkun f'il-libertà tiegħu li jista jidhoi id-dar x'ħin ijrid u x'ħin jogħgħu u inti ma hemmx bżonn li tokgħod irsira sa'd-disgħa ta' b'il-lejl issaħħan, tberred u titfettet għax collox sar pesti. Il mara ma hix irsira f'id-dar u għandu jcollha il ħin tal-libertà tagħha biex tagħmel passigğata għal saħħitha bħal ma jagħmel ir-ragel, u galadarba lichel ta' f'il għaxija f'loc gid ma jagħmelx ħliet ħafna deni f'il famija billi jgharrak il but u is-saħħa, hemm bżonn li jinkata darba għal dejjem u tghaddu biss bi hūejjeg ħfiel u li jridu tisjir ta' ftit ħin. B'hecc il mara tcun tista hi ucoll, bħal ma għandha dritt u bħal ma hu gid cbir ta' l-familja, li tibza għal saħħitha u tmur tkatta siegħa mistriħ għal l-arja f'loc li tokgħod imreccna fi ccina kalb id-dħaħen u il foga ta' l-pitrolju. F'il għaxar snin li ili mizzeūūga katt ma għaddieli il ħsieb biss li insajjar darba f'il għaxija u dejjem għaddejna bi hūejjeg ħfiel u sustanzjus: u sibna ruħna ħafna aħjar għaliex nistgħu ingħidu li katt ma mradna; u dac il ħin li üiehed rebaħ kattgħu barra għal l-arja jeū jakra jeū ijhit jeū jagħmel xi haġ'oħra għal gid ta' l-familja meta ma jridx üiehed jokgħod jistriħ ftit m'il għeja ta' l-gurnata biex ma jkunx sar kejsu il ħmar ta' l-midħna.

(*Jissocta.*)

LUCIJA LEVANZIN INGLOTT.

TRIDU TFIIEKU MALAJR?

Morru f'id-Dar ta'l Cura ta'l imfahhar

Prof: ERNESTU PICONE

ta' Serkusa, fi Skallija, fejn ijsiru operazzjonijiet ta' chirurģija, ta' ostetriċja, ta' ginecologija u ta' għajnejn, b'heffa, b'rekka u bi prezzijiet moderati li cullhadd hareġ cuntent minnhom.

Min jinfetak, jeū ijcollu il mard ta' l haġra, jeū mardijiet ta' l ġuf, ta' l istoncu, ta' l fuied, ta' l clieūi u mardijiet oħrajn, l-isbah li jagħmel hu li jakbeż sa hemm fejn ijsib cull cumdità u jinfok itit.

BRITANNIA

STABILIMENT G'DID

Ta' Ferramenti, Ghodod, Huejjeġ ta' Chimica u Fotografija, Zebgħa, &c.



BRITANNIA

BRITANNIA

INJAM

ta' l ahmar, ta' l abjat, u ta' l caūba.
Collox m'il irhas u m'il ahjar.

BRITANNIA

L = OSSIGENU

li illum hu tant użat f' il mard, dari chien ijsir fl-ispizzjeri m'il ispiżżari stess; iżda sabu li ma chienx johroġ pur b'iz-zejjed u għalhecc ma chienx jagħmel dac il gid collu li chien ijmissu. Illum it-tifel ta' l Prof. Leube ta' l Germanja (dac li ipprepara l-arja liquida) sab chif minn dina l-arja liquida johroġ l-

OSSIGENU PURISSIMU

u saret soċjetà għal dina il haġa li kieghda tforni lill ispiżżari ma'd-dinja collha b'dana ir-rimedju tant ta' hteġa.

HAUN MALTA

ma nafux li għandu minnu hlief

l-Ispizzjar ALFREDO CUMBO

Ta' Strada Rjali (kuddiem il Club) il Belt.

u għalhecc cull min ijcollu b'zonn ta' dana l-ossigenu pur f'loc li jokghod jistenna li jlestuhulu fi spizzjeri oħra jsibu lest għand is-Sur Cumbo pur u bi prezz moderat hafna.

Is-Sur Raff: Bonello

TA' STRADA LEVANTE, 131, IL BELT

(Hdejn i Cnisja ta' Sta. Lucija)

għandu għal bejh cull xorta ta' hġieg, zebgħa, żjut, imsiemer, għodod, hūejjeġ ta's-Sanità, ta' gass, fornimenti ta't-tūebet, lampi ta' l pitrolju li jixilgħu b'il matel b'daūl kaūūi u sabih ūisk u hafna hūejjeġ oħra bħal daūn ta' l ahjar qūalità u bi prezzijiet m'il orhos. Ippruvaū biex taraū chif toħroġu cuntenti sġur.

INVENZJONI FAMUSA

hi sġur dic li għamtu dan l-ahhar billi sabu haġa li tiffiranca m'hux biss xogħol u żmien iżda f'is uoll u tahbit f'il **hasil**.

Mela biex tiffirancaū ix-xogħol u l-gheric

UZAU "IR-RUBNIT,"

Biex tiffirancaū is-sapun għaliex tahlu ftit

UZAU "IR-RUBNIT,"

Biex ma thallsux hassiela u ma tahlux hafna żmien

UZAU "IR-RUBNIT"

li jinbiegh il Belt għand ir-Sur **WAGNER**, ta' Strada Zaccaria u T'as-Sliema għand il « **BRITANNIA** » ta' Sda. it-Torri.

Min hu marid b'-ANEMIJA (akar ta' gdemm) u jrid ijfiek f'GHOXRIN ġurnata jiehu

**L'ELIXIR
TA' S. VINCENS DE PAOLI**

Is-Sur G. Muscat ūara għaxar snin ugieġħ ta' ras kaūūi bla ma sata jfejku b'xejn ma't-tietlet flixcun għaddielu collox. Is-Sur Rinaldu Perini uoll fejjak l-ibnu, ma't-tieni flixcun, minn anemija kaūūija. Daūna is-sinjuri uoll li sejr insemmaū ippruvaūh fukhom stess jeū fuk xi hadd iehor u hargu jiftahru: Dr. Edward L. Vella; Dr. Paolo Sammut (Sliema); Prof. Dr. C. Sammut; Prof. Dr. G. O. Galea; Farm. C. Arpa; Farm. G. Gili; Prof. Dr. S. Grech; Onor. Dr. A. Pullicino; Dr. L. Albanese; Negte. G. Tagliaferro; G. Sultana; Ant. Diacono; Avv. Francesco Cardona u hafna oħrajn.

Jinbiegh fl-ispizzjerija ta't-Tabib

FABRIZ BORG.—Il Belt.

267, STRADA REALE.

IS-SECLU TA'N-NERVI.

Hecc sejjah is-seclu tagħna il għaref Prof: u Senatour Mantegazza, u b'ir-raġun collu għaliex il-lum ma haūn hadd li ma hux maħsns b'ir-nervi u l-actar b'il mishuta

NEVRASTENIJA

li kieghda iġġorr nies il Manicomju gozz, gozz. Għalhecc l-ahjar tobbia kieghdin jithabtu biex ijsibu cura seūūa għal dina il marda għaliex tcun ta' gid bla tarf. Hafna ippruvaū iżda hadd ma irnexxa daks il għaref u imfahhar

Prof: DE GIOVANNI ta' PADOVA.

li ūara studju cbir sab il famus

ANTINEVROTICU

li kieghed ijfejjak jeū jagħmel il gid lil cull min juzah.

F'Malta dan ijbighu

l-Ispizzjar ALFREDO CUMBO

TA' STRADA RJALI, TA' L BELT

IPPRUVAŪH GħALIEX MA JIBDIELCOMX!



FLUS! FLUS! FLUS!

Min ijjid jixtri jeŭ ijbigh titoli b'il premju jeŭ bl-im-ghax, u l-actar ta' **Ferrovja Turchia Europea, Credit Foncier, Croce Rossa** u oħrajn ijmur għand is-Sur **C. Bornaccini, Strada Forni, Nru. 87, il Belt**, cull jum barra m'il festi u il hdud, m'it-tmienja sa nofsinħar fejn jista jjeħu tcoll cull informazzjoni oħra.

SNIEN! SNIEN! SNIEN!

Il **Chirurgu-Dentista Alfonso Urso** resak b'id-dar tiegħu actar l-isfel f'il Pjazza ta' Raħal Gdid u għalhecc issa jokgħod seŭŭa seŭ kuddiem il għajn. Cull min ijjittxu għal kliegħ jeŭ għa'x-xogħol ta's-snien barranin, li għalihom hu tant imfahħar, ijsibu ũara nofs inħar dejjem id-dar.

Jecc tippruvau darba il

CAFE'

MITHUN

TA'

C. CAMILLERI & SONS

ta' l English Confectionery

ta' Strada Mercanti numri 51 u 196, il Belt

TERG'GHU SGUR.

Tè Ta Ceylon 'MARAVILLA'

IPPREMJAT B'GHAXAR MIDALJI

TAD-DEHEB

GHAL

KAUUA IT-TOGHMA U IS-SAFA TIEGHU

JINBIEGH 1/6 & 1/8 IR-RATAL

GHAND L'AGENTI F'MALTA



C. CAMILLERI & SONS

50 STR. MERCANTI IL BELT



CAMPIUNI TA DAN IT-TÈ JINTGHATAU B'XEIN.

In-**'Nahla'** tistampa ruhħa fl-Istamperija **"EMPIRE PRESS"** ta's-Sur Critien fi Strada Magazzini, Nru. 8, il Furjana fejn ijsir ueoll cull xorta ta' xogħol ta' stampa b'ir-rekka collħa u bi prezzijiet iħhas ferm.